

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Nru. 18

IT-TNEJN, IT-2 TA' AWISSU, 1943.

Nru. 18

KELMTEJN MILL-EDITUR IL-GVERN U R-RABA' SAQWI

Il-Htiega tas-Saqwi

IL-GWERRA tal-1914-1918 kienet għallmet lid-dinja kollha li ma jiswa xejn li pajjiż ikollu flotta kbira, armata kbira u forza kbira ta' l-ajru jekk il-pajżani tiegħu jkunu neqsin mill-ikel. Il-gwerra li issa qegħdin fiha komplot wettqet dak li qed ngħidu, u hadd ma jista' jgħidu dan iżjed bis-saħħa milli nistgħu ngħiduh aħna, u dawk li kienu hawn-hekk magħna tul it-Tieni Assedju Kbir ta' Malta u l-iżjed fis-sajf tal-1942. Din il-Gwerra wrriet mingħajr dubju ta' xejn li mal-forzi li semmejna hawn fuq, jinhtieg ikun hemm ohra u din hi dik tal pro-dutturi tal-ikel.

Biex pajjiż ikun sod jinhtieg illi l-biedja tiegħu tkun mibnija fis-sod ukoll. Pajjiż bħalna li l-forza tal-biedja tiegħu qiegħda fuq il-bagħli qisu bħal dik id-dar li tkun mibnija fuq ir-ramel. Hi haġa li wieħed il-lum malajr jista' jifhimha illi, kieku aħna kellna iżjed saqwi milli għandna, kieku l-qagħda li sibna ruhna fiha fis-sajf tal-1942 ma kienet qatt tkun hekk serja, u t-tbatijiet li batejna f'dak iż-żmien, kienu jkunu wisq inqas. Is-saqwi tal-Gżejjer tagħna kien dejjem wieħed mill-problemi l-iżjed serji. Issa l-Gvern haqq il-htiega li jiehu f'idejha din il-problema mingħajr ma joqgħod jistenna żminijiet aħjar, jew mingħajr ma jistenna li tispicċa l-Gwerra.

Tfittxija u ippumpjar ta' l-Ilma

Wieħed mill-iktar esperti li jifhem f'din il-materja ngħieb minn barra fil-persuna tal-Professur Bailey li għamel studju u tfittxija bir-reqqa u bil-għaqq tal-din il-problema, u ta f'idejha il-Gvern ir-rapport tiegħu. Il-Gvern beda malajr jimxi fuq ir-rikmandazzjonijiet li kellu quddiemu. Għieb minn barra makni ta' xogħol tassew sabiħ — li jtaqqu toqba ta' 10 pulzieri sa fond ta' 800 pied bl-40 pied kuljum — flimkien ma' muturi ta' l-ilma li jippumpjaw 5,000 gallun fis-sieġha. M'għandniex għal-fejn insemmu illi dan sewa lill-Gvern spejjeż tabilhaqq kbar. L-iżjed f'dawn iż-żminijiet. Izda l-Gvern dana għamlu biex jiffranka wkoll lill-bdiewa n-nefqa ta' kapital ta' flus li forsi iżjed 'il quddiem ikunu jriduhom għal hwejjeg ohra. Il-kapitali kbar harighom il-Gvern u lill-bdiewa, li tahom l-ilma, gaghħom iħallsu biss 6s. 8d. fis-sena bħala renta ta' kiri għall-armar tat-tisqija, u ta' l-ilma huma jħallsu bit-8d. f'kull elf gallun. Il-Gvern jggarantixxi l-ilma għal hames snin.

Kemm huma tabilhaqq ixxurtjati dawk il-bdiewa li sabu l-ilma fil-għalqa tagħhom mingħajr xejn taħbit jistgħu biss jgħiduh dawk il-bdiewa l-oħra li hafru huma stess biex ifittxu l-ilma. Min jaf kemm hawn bdiewa li nefqu somom kbar ta' flus biex ifittxu l-ilma u nefquhom għalxejn?

Tibdil ta' Raba' Bagħli f'Saqwi

Xi jfisser l-ilma fir-raba' jistgħu jgħiduh dawk il-bdiewa ta' Had-Dingli li jiftakru Had-Dingli bħala raba' bagħli. Il-bidla li saret hemm hi tabilhaqq tal-għageb. Hekk ikun ukoll f'inhawi ohra fejn il-Gvern sejjer jagħti l-ilma.

Biex il-Gvern iħares ukoll lil dawk il-bdiewa li issa sejjer ikollhom l-ilma, hu għamel ligi li l-qbejjel ta' dawn l-għelieqi ma jistgħux joqgħew.

Aħna l-Maltin għandna żewġ proverbji li joqgħdu hafna għal dan ix-xogħol li għamel il-Gvern, jew aħjar għal dan is-sugġett li fuqu qegħdin nithaddtu, li huma dawn: "Pjaċir mingħajr mitlub nofsu mitlub", u l-iehor "Il-biskut-tini f'haqq il-hmir"! Għaliex?

Wara li l-Gvern beda jwettaq, bi spejjeż kbar, dan il-proġett, xi whud mill-bdiewa li messithom din ix-xorti, laqgħu l-bieċa bi bruda kbira, anzi xi whud minnhom donnhom jaħsbu li meta jieħdu dan ir-raba' huma sejr in jagħmlu xi pjaċir kbir lill-Gvern. X'kull waħda! Forsi għandhom raġun dawk li jgħidu li l-bdiewa huma ingrati, jekk għid bħal dan lanqas ma jgħarfuh.

Aħna naħsbu li l-bdiewa ma japprezzawx biss għax ma jifhmux ma jifhmux id-differenza li hemm bejn ir-raba' bagħli u r-raba' saqwi! Aħna nħossu rwieħna żguri li meta huma jaraw x'għid kbir għamlilhom il-Gvern huma jkunu wisq iżjed imheggin fuq dan il-proġett. Hafna minn-hom ġa indunaw kemm tabilhaqq jiswa s-saqwi!

Dmir il-Bidwi

Jinhtieg izda nitkellmu car u mingħajr biza' ta' xejn. Il-Gvern zied ir-raba' mhux biex jagħmel pjaċir lil dan jew lil dak il-bidwi. Għalkemm hu l-bidwi li b'mod partikulari sejjer igawdi l-frott ta' dan ix-xogħol, il-Gvern, izda, kull ma għamel għamlu għall-gid tal-pajjiż u tal-poplu kollu. Għaldaqshekk il-Gvern jahtieg li jara illi x-xogħol li jagħmel u l-progress li dan jista' jgħib fil-biedja tagħna ma jgħix imfixkel minn xi bdiewa li għadhom jimxu fuq dak li kien jagħmel in-nannu, jew li jaħdmu r-raba' bħala kapricċ, jew bħala zieda ma' xi xogħol ieħor li jagħmlu barra x-xogħol tar-raba'. It-tbatijiet tas-sena l-oħra ma ninsu-homx! Is-sajf ta' l-1942, wera biċ-car kemm jinhtieg is-saqwi! Il-Gvern għamel spejjeż kbar biex jibda jagħti lil Malta dak li għandha niegħ fil-biedja tagħha. Il-Gvern, fi ftit kliem, beda l-proġett biex jibdel il-biedja tagħna li hi bħad-dar mibnija fuq ir-ramel u jagħmilha dar mibnija fuq il-blat. Il-poplu m'għandux ibati mħabba xi bidwi wieħed li għandu rasu marbuta u ma jkunx imħajjar jitlew il-qadim u jdur għal fuq il-progress. Għaldaqstant jekk fejn jagħmel saqwi, il-Gvern isib illi l-bidwi ma jridx jew m'għandux ħajra jaħdmu bħala saqwi u skond ma jitlew is-saqwi, allura l-Gvern imissu jagħti r-raba' f'idejha bdiewa iżjed għaqin u progressivi li jafu japprezzaw dik il-fortuna hekk sabiħa li l-Gvern qiegħed ipogġi wara biċchom!

Aħna rridu nittamaw illi l-bdiewa kollha li għandhom jew sa jkollhom ix-xorti li jsibu l-ilma mwassal fil-għalqa tagħhom, ma jitlew żmien ta' xejn u jibdwu jaħdmuh kif inhu xieraq.

Irrid nagħlaq dawn il-kelmtejn bi twissija — twissija li jien nagħti wara esperjenza ta' tletin sena. Niftakru fil-qawl li jgħid: "Hadd ma jgħidlek aħsel wiċċek biez tkun isbaħ minni". Mela jekk intom tiltagħgu ma' xi bidwi (Jissokta fit-2 faċċata, kolonna 2)

IL-BIEDJA F'AWISSU

Fl-Eghlieqi — Xoghol tar-Raba'

BHALISSA l-art tinsab tikwi bis-shana tax-xemx u n-nixfa hija fl-aqwa tagħha. Għalhekk, f'dan ix-xahar jissokta jsir l-istess xoghol li sar fix-xahar li hareġ. Il-bidwi, ikollu f'tit xoghol tar-raba' x'jagħmel u jmissu jdur dawra u jagħmel dak li hu meħtieġ, bħallikeku jnad-daf ir-raba' mil-laqx u żrar, jew isewwi r-raba' u jzidlu miegħu l-hamrija mrammala fejn hu taġfi, jew iħalltu bi trab taġfi jew trab virgini jekk l-art hija tal-hamri. Min għadu ma żarax is-silla jfittex jiżragħha.

Fil-Gnien — Żriġh, Tahwil u Tisqija

Iżra' t-tadam tal-harifa f'nofs ix-xahar sabieq għal hrug Settembru xxettlu f'hamrija li tkun magħżuqa u mdeemla tajjeb. Ix-xtieli tat-tadam jagħtuk prodott mill-isbaħ li jilhaq jissajjar minn Novembru sa Marzu. Hawwilhom f'post kenni u saqqihom tajjeb sabieq jitolgħu b'saħħithom u magħqudin, sakemm tilhaq l-istagun tal-kesha. Għaż-żriġh tat-tadam, għandek tagħzel żerriegħa tat-tadam catt ohxon jew tat-tadam bżenguli kbir. Bħal-issa tista' tiżra' l-indivja bikrija, iċ-ċikkwejra, il-hass, il-kurra, in-nevew, it-tursin, kif ukoll il-pastard, il-brokkli, il-kaboċċi, il-kaboċċi taz-zokk u l-pitravi. Iżra' l-patata tas-saqwi qabel San Lawrence biex tilhaq għal bikri. Iżra' qara' bagħli, kif ukoll tista' tiżra' l-qara' bagħli taz-zerriegħa sewda f'post fejn ikun jista' jferrex iz-zkuk tiegħu twal; din ix-xtila tagħtik prodott ta' qara' tari bħal dak tal-qara' bagħli komuni ma' tul ix-xitwa kollha kif ukoll għal bidu tar-rebbiegħa. Tista' tiżra' xi f'tit flanni ta' piżelli f'rokna mdella biex tilhaq għall-bidu tal-harifa u tax-xitwa. Demmel u saqqi l-qagoċċi biex ikollok prodott bikri. Għall-aħħar tax-xahar jew fi dħul Settembru tista' tiżra' l-hmimel tal-basal. Hawwel il-gidra tal-harifa u iżra' l-krafes biex tilhaq tissaħħah qabel ma tibda x-xita. Bħal-issa tista' wkoll tiżra' l-ispraġ f'hammiela għad-dell li tkun imdemmla tajjeb u mnaddfa miż-żrar sabieq ikollok roq-gha xtieli li jkun taqbin biex jixxettlu f'sena jew sen-tejn.

It-tuffieħ tadam qed jiġrilu hafna hsara bi hrug ix-xemx. Din il-hsara titnaqqas hafna kieku aħna nerfghu x-xitel mill-art.

Ix-xtieli tas-sajf, bħalma huma l-bringiel, il-bżar aħdar, il-hjar, il-hass, l-ispinaci u oħrajn għandek issaqqihom u kultant tagħtihom qabda demel.

Sigra tal-Frott

Il-frott tas-sigra bħalissa qiegħed jissajjar u d-dubbiena tal-frott għandha, għalhekk, fuqhiex timraħ. Il-frott imħassar ma għandekx thallih taħt is-sigra u dak ta' fuq is-sigra tgħattih fil-boroż jew tilgħu mill-mess tad-dubbiena billi tonsbu bin-nases tad-dubbiena bil-lixka tal-Klensel. Dak il-frott li għadu kif qed isajjar jista' jinqata' u thallih ikompli jsir f'kamra jew maħżen mudlam fejn ma tilgħux id-dubbiena. Il-langas li jsajjar wara nofs Awissu m'għandux jissaqqa mill-inqas minn għaxart ijiem qabel ma jinqata', il-għaliex inkella l-frott jinfaga' fl-ilma u ma jzommx. Dak il-langas li jinqata' xi f'tit granet qabel ma jsir, jekk jinħażen, jiehu toghma bnina u jkun isbaħ u toghmtu tkun aħjar milli kieku thallih isir fis-sigra.

Wara li jinqata' l-frott, it-tisqija tas-sigra għandha titkompla regularment sabieq dawn ma jbatux bil-ghatx u jinfexxu fiż-żahar ma' l-ewwel raxxa xita u b'hekk iwaq-ghu l-prodott qabel ma jilhaq iħaxxen u jsir sewwa. Il-langas imwahrar għandu jinqata' f'Settembru, u dak ta' għamla kbira, li jsajjar fix-xitwa jew għal bidu tar-rebbiegħa, għandek thallih fis-sigra sa l-aħħar granet ta' Ot-tubru, u wkoll sa l-ewwel granet ta' Novembru, u mbagħad taqgħu u taħnu bil-għaġal kollu. Wara l-hmistax tax-xahar tista' thawwel it-tin, jew bit-tirqid jew bil-bćejjeċ. Jekk bil-bćejjeċ, dawn għandhom ikunu twal u mgħaddsin fl-fond, bil-qalba pulzier jew żewġ pulziera 'l fuq mit-trab. Il-bćejjeċ żgħar jistgħu jithawlu għewwa qasrija u wara mbagħad jithawlu għas-seħħ fl-art għeluq ix-xitwa. Issa l-waqt li wieħed iħawwel il-bajtar tax-xewk. Sabieq thawwel, aqta' l-paliet li jkollhom żewġ għaksiet jew tlieta u,

wara li thallihom jixxuttaw għal xi ġimgha jew iżjed, għaddashom fil-bejtiet, saqqihom għal darba jew tnejn, ordomhom u orħilhom. Il-gheneb beda jsajjar u wara Santa Marija jista' jinqata' għall-ikel. Izda għall-inbid, ebda gheneb ma jkun tajjeb qabel Settembru. It-tin f'dan ix-xahar jilhaq isir sewwa, u l-bittih ta' l-aħrax ikollu toghma aħjar milli kellu f'Lulju.

:x:

'L HAWN U 'L HINN FUQ IL-BIEDJA

ŻRIĠH

AWISSU huwa x-xahar li fih jista' jinżara' l-pastard imwahrar. Fil-Qasam tal-Għammieri, il-Marsa, għad hemm ukoll kwantità okejkna ta' żerriegħa tajba għal min irid jixtri, u, billi ma hawnx wisq żerriegħa ta' dan il-prodott, dawk il-bdiewa li jixtiequ jiżirgħu nitolbuhom jaħsbu jixtru mill-iktar fis. Iz-żerriegħa li ngabret minn prodott fil-Qasam u band'oħra, wara li għamilna xi sperimenti, sibnieha li hija tajba. F'kull prodott tista' tgħid li din iz-żerriegħa wriet li hija wisq aħjar fit-tinbit minn dik li tiġina minn barra, u, m'għandna x'ingħidu xejn, hemm tajjeb li din iz-żerriegħa tingabar minn xorta ta' prodott li hawn Malta imnaxxew hafna. Għalhekk il-bdiewa jistgħu, bla biża' ta' xejn, jixtru żrieragħ li ngabru minn prodott ta' Malta. Dis-sena sar xi taħwil bħala prova tax-xtieli tal-piżelli, ful, fażola haħra, kaboċċi, pastard, krafes, pitravi, indivja, kurra, basal, hass, zfunnarija, nevew aħmar, nevew, ravanell, qara' bagħli, u bittih, li trabbew għaż-żriġh. Nittamaw illi għal hafna minn dawn il-hxej-jeq il-prodott li thawwel għaż-żriġh ikun bl-żewġ għall-bżonnijiet taz-żewġ Gżejjer għall-istagun li għej. Il-prodott li hadna kien sabiħ u għandna tama qawwiya illi 'l quddiem hawn f'Malta nkunu nistgħu nwaqqfu industrija għall-esportazzjoni taz-żrieragħ.

KOLTIVAZZJONI TA' PJANTI GHAŻ-ŻERRIEGħA

Mhix haġa li jafha kulhadd illi l-Ingilterra iggib żrieragħ minn barra b'mijiet ta' eluf ta' liri kull sena. Dawn iz-żrieragħ jingabru minn prodott li jitrabbew għad-ditti Ingliżi b'kuntratt ma' bdiewa fi Franza, fl-Olanda, fil-Germanja, fl-Italja, fil-Gappun, fl-Amerika, fil-Kanada u fi New Zealand. Bla dubju ta' xejn iridu jgħaddu xi snin wara l-gwerra sabieq il-kummerċ fil-pajjiżi ta' l-Ewropa jarga' jiġi fl-oku, u, sadattant, ikunu jinħtieġu ż-żrieragħ ta' l-hxejjeq u l-iktar ta' fjuri bi kwantitajiet kbar. Għalhekk, Malta għandha issa ċans tajjeb li taħtaf is-suq taz-żrieragħ, ċans li Alla jaf meta jista' jarga' jiġi. Għalhekk jihtiegħ mhux f'tit li l-bdiewa Maltn iħabirku fil-koltivazzjoni taz-żrieragħ qabel ma d-dinja targa' tiġi fl-okha. It-tinissil taz-żrieragħ għall-esportazzjoni jihtiegħ certa attenzjoni ta' reqqa kbira — ngħidu aħna, il-pjanti kollha li minnhom jittieħdu ż-żrieragħ għandhom ikunu għalkollox pjanti ta' razza tajba u pura, u dawk li ma jkunux, im-qar kemm xejn, jaqblu ma' din l-għamla tajba u pura ta' dawn il-pjanti għandhom jitneħħew qabel ma jibdwu iżerr-ghu.

Fil-Qasam tal-Għammieri bħalissa qiegħda ssir biċċa xogħol sabiħa u interessanti għal dik li hi koltivazzjoni ta' żrieragħ u kull bidwi li għandu interess fil-haġa u jixtieq jara x'qiegħed isir nistidnu imur mawra sal-Qasam u jara b'għajnejh, kull nhar ta' xogħol bejn it-8 ta' fil-ghodu u l-5 ta' fil-ghaxija.

:x:

KELMTEJN MILL-EDITOR

(Jissokta mill-ewwel faċċata)

Li għandu s-saqwi li joqgħod jaqtagħlkom qaġbkom għas-saqwi, dan ikun aktarx jagħmlu għax għajjur! Għax bħala bidwi tas-saqwi jaf x'għid għandu f'idejha u ma jkunx jixtieq illi intom ikollok l-istess xorti tiegħu. Mela jekk inti titthajjar li tiehu parir, huđu minn għand bniedem tajjeb, minn għand bidwi progressiv, minn għand bniedem li taf li mhux għajjur; jiena żgur li dan ikun qed jagħtik parir tajjeb, u parir, mhux biss li jgħidlek biex inti tibda taħdem dak ir-raba' bħala saqwi bil-hrara, imma wkoll talli jissuggerilek liema hu l-aħjar Bank biex fih inti tpoġġi l-qliġh iżjed li sa jkollok bis-saħħa tal-biskuttini li l-Gvern sa jqiegħed f'halqek.

FUQ IZ-ZUNTIER

PEPPI U TONI

TONI.—Smajtha tfaqqa' Pepp?.....

PEPPI.—Tfaqqa'? M'hix xi bomba hux Ton..... jien nibza' taf?

TONI.—Alfru hix bomba... bomba bombun ukoll.....

PEPPI.—Iva aqlaghha, ghidli x'inhi?

TONI.—L-affari tal-prezzijiet differenti tal-prodotti.

PEPPI.—X'jigifieri? Huwa l-hxejjex u frott mhux dejjem prezzijiet differenti kollhom?

TONI.—Kollox sew, imma issa dawk il-prodotti li jittiehdu fil-pitkaliji ta' Birkirkara u l-Marsa, il-Gvern sejer ihallas taghhom iżjed lill-bdiewa.

PEPPI.—Tassew?!!! Din x'biċċa hi Ton?

TONI.—L-istess haġa kien sar fil-gwerra l-oħra, Pepp?

PEPPI.—Imma l-Gvern x'sejjer jieħu b'daqshekk?

TONI.—Iva Pepp, sejer jagħmel ekonomija fil-petrol u f'af-farijiet oħra wkoll, u fl-istess hin iġhaqqad f'ċentru wiehed il-prodotti tar-raba' li jigu iżjed fejn l-iżjed hemm bżonnhom.

PEPPI.—Int kif ixxommha l-affari Ton?..... jien ma nafx kif inhossha..... insomma allura x'differenza sejer ikun hemm, Ton?

TONI.—Id-differenza sejra tkun ta' xi sold fil-wiżna, jigi-fieri li jkun x'ikunu l-prezzijiet tal-prodotti mill-gimgha d-dieħla 'l quddiem — aktarx min-nhar it-Tlieta — dawk il-bdiewa li jehduhom fil-pitkaliji ta' Birkirkara u tal-Marsa jkollhom sold iżjed fil-wiżna.

PEPPI.—Insomma..... jien nibda narma l-famuza ħmara tiegħi, ngħid 'il Katrin ittini daqqa t'id u nibda nerħilha qajl qajl għal Birkirkara mil-lum 'il quddiem..... Mela għandu x'jitempra l-lapes Pawlu Gatt ta' Saydon, xi tgħid Ton?

TONI.—Jitemprah ikollu, mhux Pawlu biss u l-oħrajn ukoll!

PEPPI.—Mur ara l-Pitkal Sansun kemm ser jonfoħ..... U dik il-biċċa l-oħra tat-tuffieħ tadam xi tgħidli għaliha Ton, biċċa jithallas bix-xelin u nofs il-wiżna u biċċa bi prezz orħos?

TONI.—Il-Gvern kien qal għal bosta drabi, u dam iwissi hafna lill-bdiewa illi min irid jikseb prezz ta' ls.6d. il-wiżna għandu jikkuniratta mal-pitkali u dawn jikkuntrattaw għan-nom tiegħu mal-Gvern.

PEPPI.—Iva dik naf biha, imma jien ma tajtx kas.....

TONI.—Jekk ma tajtx kas kollha ħtiġa tiegħek. Il-bdiewa qed jieħdu biċ-ċajt l-avviżi tal-Gvern ukoll meta dawn ikunu ta' ġid kbir għalihom. Missieri, taf x'kien iġħid Pepp? Kien iġħid illi ma hemmx trux ikbar minn dak li ma jridx jisma'.

PEPPI.—Mhux dejjem Ton, għax ara jien, meta tigi Katrin titlobni xi nofs lira, il-biċċa l-kbira ma nismaghieħ, għax hekk jaqbel!

TONI.—Issa għandek tkun taf haġa waħda Pepp, u din hi bil-bosta importanti. Il-prezz ta' xelin u nofs hu għat-tuffieħ tadam magħżul.

PEPPI.—Għaldaqshekk tilagħblia Ton, għax jien nagħżlu t-tuffieħ tadam. Għal dan ma tilagħbliax żgur, staqsi lil Badadu għaliġa għax għandu kont inħott. Biċ-ċiet mill-bdiewa jgħidulek "billi nhalltu, il-Gvern ma jindunax."

TONI.—Bis-sistema li għandu l-lum jinduna żgur Pepp, u trid toqghod attent. Jekk ma jindunax għand il-Pitkal jinduna meta jkun ħiereg mill-raħżen tal-ħaxix, u l-bidwi li jkun, mhux talli ma jfux xelin u nofs il-wiżna, talli jiddobba ċitazzjoni wkoll. Wara kollox wiehed m'għandux għalfejn jagħmel dan. L-immankat għandu jiġi skartat u mimli għalih.

PEPPI.—Minndaqshekk għandek raġun.....

TONI.—Il-Gvern ordna wkoll illi t-tuffieħ tadam għandu jiġi

maqgħud daqsxejn wieqaf u mhux misjur. Mill-gimgha d-dieħla 'l quddiem sejrjn ikun hemm xi "Inspectors" godda biex jaraw li jsir dan, Pepp. La l-Gvern ordna hekk jiktegħ li jsir hekk, issa kien hemm bosta avvizi u m'għandux għalfejn ikun hemm skużi.

PEPPI.—Imma meta jkun imlaħħaq mhux aħjar Ton, ngħid jien?

TONI.—Le, Pepp. Il-lum mhux bħal qabel il-gwerra. Il-Gvern għandu tant trucks biex iġorru l-prodotti—biċċa minn dan it-tuffieħ tadam ikun irid imur għall-konsum nej, u iehor — dak li jkun hemm żejjed — jinbagħat il-fabbrika għall-għasir.

PEPPI.—Imma dan x'għandu x'jaqsam.

TONI.—Għandu, għaliex meta t-tuffieħ tadam ikun wieqaf jagħti ċans tajjeb lill-Gvern biex iqassmu kif jixraq, u fl-istess hin jaasal f'idejn min jieklu f'kon-dizzjon tajba u mhux kollu mgħaffeg.

PEPPI.—Hawn għandek raġun.....

TONI.—Mela ftakar tajjeb Pepp, u għid lill-oħrajn kollha dwar din il-kustjoni tat-tuffieħ tadam..... jinħtiegħ ikun wieqaf għax inkella tiegħu nofs prezz.

PEPPI.—Hekk nagħmel. Dik l-għalqa kaboċċi li kellek kif inhi sejra Ton? Raġt xejn il-kaboċċi tiegħi? Fiha għaxqa?!

TONI.—U m'għandek xejn inti..... kaboċċi oġja ara dik li għandi jien..... tiegħi kaboċċi tobromhom!

PEPPI.—Mela la qed tgħidli hekk, għandi waħda fil-horga, ara x'jidhirlek minnha..... hawn hi Ton, x'jidhirlek?

TONI.—Dik kaboċċa tgħidilha, dik mill-agħar li raġt dan is-saff?

PEPPI.—Mela għandi raġun jien Ton!..... Din il-kaboċċa għadni kif qtajtaha mill-għalqa tiegħek.....

TONI.—Kif..... kif inhi din.....????

PEPPI.—Għidtlek dik waħda mill-kaboċċi famużi tiegħek... għal-lum saħħa Ton, għax mgħaġġel.....

TONI.—.....għamliħieli..... saħħa Pepp... inpatihielek..

—:x:—

TWISSIJET LILL-BDIEWA

IPPAKKJAR TA' PRODOTTI — Inwissu mill-gdid lill-bdiewa illi l-mili tat-tuffieħ tadam għandu jsir bil-għaqal, u illi l-frott għandu jkun daqsxejn haġ u m'għandux jingata' misjur biex il-hsara fit-trasport tongos. Dan il-mili bil-għaqal iġħodd ukoll għal prodotti oħra.

Hemm bosta bdiewa illi qegħdin jibagħtu l-prodotti tagħhom għand il-pitkali mimlija sewwa u kif imiss; iżda hemm x'uħud li għadhom qegħdin jagħmlu dak li jidhrilhom u jmorru mas-sistema antik li jimlew kollox kif ġie ġie, jew inkella l-wiċċ jagħmluħ suret in-nies u taħtu jimlew l-irmixk kollu li jkollhom.

Imħabba xj bdiewa minn din ix-xorta iktarx jehlu wkoll oħrajn mingħajr ħtiġa, għaldaqstant, aħna sejrjn inwissu għall-aħħar darba lil dawk il-bdiewa li ma jafux jagħmlu l-affarijiet bħar-rgiel, illi issa hemm Spetturi apposta biex jaraw dan ix-xogħol u jittiehdu passi serji kontra dawk kollha li ma jimxux kif imisshom.

L-onestà hi l-isbaħ haġa. Lebda bidwi ma jixtieq illi haddieħor jidhak bih meta jkun jixtri xi haġa. Mela dak li trid bilek innifsek aghmlu lil għajrek. La ma trid min jidhak bik tippruvax tidhak b'haddieħor inti.—Kun raġel.

* * *

TRASFERIMENTI TA' QBIELA JEW PROPRIJETA' TA' RABA'. — Id-Dipartiment tal-Biedja sar jaf illi bosta bdiewa biħsiebhom ma jdumux ma jdawru l-qbiela, iċ-ċens jew proprijeta' ta' raba' li qed f'idejhom f'isem uliedhom jew graba li huma sugġetti għal-Lieva. Id-Dipartiment tal-Biedja jwissi, għalhekk, illi dan it-tibdil, ħlief f'kasijiet speċjali, ma jikkalkulahx meta jiġi biex jirrikkmenda dawk l-applikazzjonijiet li jsiru minn nies biex jigu meħlusin mil-Lieva. It-trasferimenti ta' raba' f'isem haddieħor, ħlief f'kasijiet ta' veru bżonn, ma jservux ħlief biex igibu taħwid fil-kotba tad-Dipartiment tal-Biedja u ma jiswew xejn sabiex iġagħluħ jirrikkmenda lil dak li jkun biex jiġi meħlus mil-Lieva.

A V V I Z I

MEKKANIČI.—Fil-Qasam tal-Ghammieri hemm bżonn ta' ċertu numru ta' Mekkaniki li huma mdrorrijin jimm-niġġaw makkinarju li jaħdem biċ-ċineġ. It-taħħana tal-kampanja jkun ippreferuti jekk ikollhom kwalifikazzjonijiet oħra ndaqs ma' ta' haddiehor. Min irid jidhol għal dan ix-xogħol l-ewwel haġa li għandu jagħmel jirrikorri għand l-Inkarikat tal-Gonna tal-Ghammieri.

GNIEDES TAR-REFGHA. — Dan l-aħħar id-Dipartiment tal-Biedja hareġ avviż fejn fakkar lil kull min għandu gendus jew gnieides tar-refgħa fuq dak li hemm ordnat fil-Liġi tat-13 ta' Diċembru, 1938, dwar it-Torbija ta' l-Ifrat li tgħid li hu kontra l-liġi li tuża gendus tar-refgħa jekk dan ma jkollux liċenza tad-Dipartiment tal-Biedja. Dawk in-nies li għandhom gendus jew gnieides tar-refgħa ġew mit-lubin biex japplikaw għal-liċenza, iżda n-numru ta' l-applikazzjonijiet li s'sisa waslu fid-Dipartiment tal-Biedja huwa wisq iċken min-numru ta' gnieides tar-refgħa li d-Dipartiment tal-Biedja jaf bihom. Il-Gvern bihsiebu jieħu passi kontra dawk in-nies li jużaw gnieides tar-refgħa għat-tagħmir mingħajr permess, u dawk in-nies kollha li għandhom xi gendus jew gnieides tar-refgħa u għadhom ma applikawx huma mwissijin biex japplikaw mhux iżjed tard minn nhar is-Sibt, is-7 ta' dan ix-xahar. L-applikazzjonijiet għandhom jinfagħġu lid-Direttur tal-Biedja, fil-bini tal-Liceo, il-Hamrun, jew l-Uffiċċju tal-Biedja, ir-Rabat, Għawdex.

TQASSIM TA' TADAM. — Mid-19 tax-xahar li hareġ beda jiqassam il-tadam erba' darbiet fil-gimgha f'kull bell jew raħal fil-granet imsemmijin hawn taħt. It-tqassim tat-tadam qed isir bir-rata ta' kwart għal persuna, jiġifieri kull persuna jkollha dritt li tixtri ratal tadam fil-gimgha. Jekk xi hadd jixtieq jixtri iżjed minn dik il-kwantità huwa jkun jista' jixtri billi jgħarraf lill-bejjiegh tal-haxix bil-kwantità żejda li jkollu bżonn.

Postijiet u granet fil-gimgha li fihom jittqassam it-Tadam: Attard, Balzan, Gżira, Lija, Luqa, Marsa, Msida, Raħal il-Gdid, Tarxien, Sliema, Qormi u San Giljan — It-Tlieta, l-Erbgħa, il-Gimgha u s-Sibt.

Birkirkara, Birzebbuga, Furjana, Kirkop, Mqabba, Pietà, Qrendi, Safi, il-Belt, Żurrieq — L-Erbgħa, il-Hamis, is-Sibt u l-Hadd.

Bormla, il-Birgu, l-Isola, il-Hamrun, Żobbug u Siggiewi — It-Tnejn, it-Tlieta, il-Hamis u l-Gimgha.

Għaxaq, Gudja, Wied il-Għajn, Marsaxlokk, Zabbar u Żejtun — It-Tnejn, it-Tlieta, l-Erbgħa u l-Hamis.

Dingli, Rabat — It-Tlieta, l-Erbgħa, il-Hamis u l-Gimgha.

Għargħur, Mosta u Naxxar — L-Erbgħa, il-Hamis, is-Sibt u l-Hadd.

ŻRIGH TAR-RABA' — Is-sena li għaddiet kien hemm dawn il-liġijiet fuq iż-żrigh tar-raba': (1) Hadd ma sata' jizra' iżjed minn tomnaġra raba' salla jew widna għal kull bhima tax-xogħol; (2) Hadd ma sata' jizra' iżjed minn nofs tomna furraina għal kull bhima tax-xogħol; (3) L-iżrigh tal-gilbiena u furraina u t-taħwil tad-dwieli u qaçoč kien ipprojbiti. (4) Kull min kellu dwieli jew qaçoč kien obbligat jagħmel xi wiċċ ieħor bejniethom; (5) Kull bidwi kellu jizra' nofs ir-raba' bil-qamh, xgħir jew maħlut.

Dawn il-liġijiet kien saru sabieħ tikber il-produzzjoni tal-qmuh u jonqos iż-żrigh tal-għalf tal-bhejjem. Dawn il-liġijiet kien ta' sikkatura għall-bidwi, iżda, bħala jaf kullhadd, is-sena l-oħra għaddeja minn żminijiet koroh u l-Gvern kellu jagħmel dawn il-liġijiet għad-diġà ta' Malta. Din is-sena dawn il-liġijiet tbiddlu għaliex wara li nżara' dak il-qamh kollu, il-bidwi jkun irid f'tit tal-libertà iż-żrigh sabieħ iqassam l-uċuħ skond il-kondizzjon tar-raba'. Issa dawn il-liġijiet tbiddlu u għas-sena li ġejja l-bidwi għandu jimxi b'dan il-mod:— (1) Kull bidwi li għandu hamest itmien raba' jew iżjed għandu jizra, t-terz tar-raba' (jiġifieri tomna minn kull tlieta) qamh, xgħir, jew maħlut. Din il-liġi ma tolqotx lir-raba' saqwi jew imħawwel dwieli jew siġar tal-frott. Dawk il-bdiewa li ma żer-għux nofs ir-raba' bil-qamh is-sena li għaddiet ikollhom jagħmlu nofs ir-raba' bil-qamh dis-sena għax ir-raba' tagħhom mhux mikdud bħal ta' dawk li kien u żer-għu nofs ir-

raba' tagħhom bi qmugh; (2) Kull min għandu nofs tomna jew iżjed imħawwel dwieli għandu jagħmel bejn dawn id-dwieli prodott tal-ful, kabočci jew xi wiċċ approvat mid-Direttur tal-Biedja. Il-Gvern għandu żerriegħa tal-kabočci "Flower of Spring" li hija adattata għal dan ix-xogħol għaliex tagħmel weraq f'tit u qalba soda u kbira. Liġijiet oħra ma hemmx dwar iż-żrigh tar-raba'.

BAJTAR TAX-XEWK. — Dan l-istaġun qed jingħata permess li jkun jista' jinbiegħ il-bajtar tax-xewk dritt minn għand il-bidwi għal dawk il-bejjiegha fit-toroq li għandhom il-permess speċjali li jbigħu bajtar tax-xewk. Dawk in-nies li mhumieħ bejjiegha tal-haxix bil-liċenza u li jixtiequ jkollhom dan il-permess għandhom japplikaw l-Uffiċċju tal-Biedja, il-Hamrun.

XTIELI TAT-TADAM. — Bhalissa hemm għall-bejgħ kwantità ċkejna ta' xtieli tat-tadam li jistgħu jittieħdu mill-Qasam tal-Ghammieri, il-Marsa, mill-Hanut taż-Żrieragħ u Xtieli, Trierq ir-Rjaġi, il-Hamrun, jew mill-Posta tal-Biedja, is-Suq tal-Belt. Il-prezz tax-xtieli hu l-s. il-mija.

POSTIJET TAL-FNIEK TAR-RAZZA. — Għandna ngħarrfu illi l-lum, it-2 ta' Awissu, 1943, sa jinfetħ Post gdid tal-Fniek tar-Razza fin-Nru. 10, Trierq il-Pont, il-Mosta, fejn il-fenkiet jistgħu jittieħdu biex jitgħammru, bla hlas, mill-Fniek tal-Gvern tar-Razza l-Kbira hekk magħrufa bl-isem ta' "Flemish Giant". Dawk in-nies li jieħdu l-fenkiet tagħhom biex jitgħammru f'xi wieħed mill-Postijiet tal-Fniek tar-Razza jkun jistgħu, meta jiġu biex jiġbru l-fenkiet tagħhom ingħammrin f'dawn il-Postijiet, jixtru mill-Post razzjon ta' ikel imħallat tal-fniek.

Imħabba xi tiswijiet, il-Post tal-Fniek tar-Razza f'San Pawl il-Baħar, sa jingħalaq għal xi f'tit taż-żmien mid-data msemmija hawn fuq.

:x:

HADD MA JRID JOQGHOD BIL-GHATX

Aħna lkoll ngħidu li aħjar bil-ġuħ milli bil-għatx. Mhux veru? Min hu dak li jissaporti l-għatx? Bil-ġuħ togħhod, imma malli tħoss l-għatx għal f'tit taż-żmien jagħtik ġenn.

Il-Gvern issa ħabbar illi f'Malta hawn nuqqas ta' l-ilma, u għallhekk talab lil kullhadd jibza' għall-ilma. Il-Gvern qalilna wkoll ċar u tond illi l-posizzjoni ta' l-ilma hi serja, u mita jgħid kelma bħal din il-Gvern, aħna għandna nagħmlu attenzjoni mill-ikbar. Ngħiduha kif inhi, il-Gvern ma jhobbx iheżża' n-nies, u aħna nifmuha illi l-kustjoni kollha tkun iżjed serja milli jkun qiegħed jurina l-Gvern.

Mela jekk aħna ma nridux li f'dan is-sajf insibu ruħna fl-ikbar dwejjag, għandna minnufih innaqqsu l-konsum ta' l-ilma tal-vit, jew ta' l-ilma tal-għajn.

Aħna ġie li konna naraw aħna stess il-hala ta' l-ilma mill-egħjun tat-toroq. Thallix isir hala. Mhux biss li ma tahlx int, iżda lanqas ma għandek thalli lil haddiehor jagħmel hala bla bżonn. Wissi lil min ma jafx u xerred dan il-kliem qalb in-nies kollha tal-kampanja li għandhom l-ilma tal-għajn, tal-vit, jew insomma l-ilma tal-Gvern.

Jekk ikollok xi ilma tal-hasil tal-hwejjeg erfghu f'bar-mil jew tnejn, jew fil-banju —uza minnu għal "flushing" tal-loki, jew għall-hasil ta' l-art, jew għal xi hasil ieħor.

F'f'tit kien uża l-ilma tal-Gvern millinqas. Jekk għandek ilma tal-bir, hu paċenzja — **AGHMEI SERVIZZ LIL PAJJIŻEK** — uza biss minnu u halli l-ilma tal-Gvern lil min ma għandux xorta ta' ilma ieħor.

Inti, bħala bniedem Malti u patrijott, ikollok is-sudis-fazzjon li tkun taf li qiegħed tagħmel gid mill-ikbar lil pajjiżek mhux biss billi tuża ilma inqas, imma wisq iżjed billi ma tuża ilma xejn jekk inti tista' tuża ilma xort'oħra. Ftakar biss li meta tagħmel il-gid lil pajjiżek ma jkunx hemm bżonn li tagħmlu fid-deher biex wieħed iċapčaplek; il-gid u s-sagrificċju għal pajjiżek huwa dmir, u meta inti tgħin lil pajjiżek, Alla jgħinek.

Jahtieg li tibza' għall-ilma. Jahtieg li tagħmel ekonomija mill-ilma. Jekk għandek ilma ieħor la tużax l-ilma tal-Gvern.

Fuq kolloxx tahlx u thallix min jaħli ilma.